

مقام

امام تفتازانی رحمۃ اللہ علیہ

مسعود بن عمر سبک الدین التفتازانی

المتوفی ۷۹۱ھ

المولود ۷۲۲ھ

وشاہ قلم

عناية الله عيني

دارالامام الاعظم رحمۃ اللہ علیہ

+923139321056

پشاور پاکستان



مقام امام تفتازانیؒ  
مسعود بن عمر سعد الدین التفتازانی

المولود - ۷۲۲ھ

المتوفی - ۷۹۱ھ

رشحاتِ قلم  
عناية الله عینی

دارالامام الاعظمؒ  
پشاور - پاکستان



## فہرست

### مقام امام تفتازانیؒ

- \* تمہید.....7
- \* سبب تالیف.....8
- \* تعارف امام تفتازانیؒ.....9
- \* واقعہ طالب علمی.....10
- \* ذہانت و فطانت.....12
- \* امام تفتازانیؒ کی مقبولیت.....12
- \* اسلامی نصاب تعلیم میں کتب امام تفتازانیؒ.....13
- \* مقام و منزلت.....13
- \* ائمہ اسلام اور مقام امام تفتازانیؒ.....15
- \* امام ابن خلدونؒ [ت: ۸۰۸].....15
- \* امام ابن حجر العسقلانیؒ [ت: ۸۵۲].....16
- \* امام ابن الہمامؒ [ت: ۸۶۱].....16

.....

## فہرست

### مقام امام تفتازانیؒ

- \* امام ابن امیر الحاجؒ [ت: ۸۷۹] 17.....
- \* امام ابوالحسن المرداویؒ [ت: ۸۸۵] 17.....
- \* امام جلال الدین السیوطیؒ [ت: ۹۱۱] 18.....
- \* امام شہاب الدین القسطلانیؒ [ت: ۹۲۳] 18.....
- \* امام شمس الدین الداؤدیؒ [ت: ۹۴۵] 19.....
- \* امام شہاب الدین الرملیؒ [ت: ۹۵۷] 19.....
- \* امام طاشکبری زاوہؒ [ت: ۹۶۸] 19.....
- \* امام ابن نجیم المصریؒ [ت: ۹۷۰] 20.....
- \* امام امیر بادشاہ الحنفیؒ [ت: ۹۷۲] 20.....
- \* امام ابن حجر الہیتمیؒ [ت: ۹۷۴] 20.....
- \* امام ملا علی القاریؒ [ت: ۱۰۱۴] 21.....
- \* امام بہاء الدین العاملیؒ [ت: ۱۰۳۱] 21.....

.....

## فہرست

### مقام امام تفتازانیؒ

- \* امام عبدالرؤف المناویؒ [ت: ۱۰۳۱]..... 21
- \* امام شہاب الدین الخفاجیؒ [ت: ۱۰۶۹]..... 22
- \* امام احمد الادنہ ویؒ [ت: ۱۱۰۰]..... 22
- \* امام شمس الدین الغزیؒ [ت: ۱۱۶۷]..... 23
- \* علامہ شوکانیؒ [ت: ۱۲۵۰]..... 23
- \* تصانیف امام تفتازانیؒ..... 24
- \* کتب امام تفتازانیؒ کی مقبولیت..... 26
- \* طلبائے دولت عثمانیہ کی کتب تفتازانی میں رغبت..... 26
- \* عصر حاضر کے شذوذ الناس کا شبہ..... 28
- \* جواب شبہ..... 29
- \* مؤلف عنایۃ اللہ عینی کی توجیح..... 30
- \* مثال اول، قول امام اعظمؒ [ت: ۱۵۰]..... 31

## فہرست

### مقام امام تفتازانیؒ

- \* مثال دوم، قول شیخ ابن تیمیہؒ [ت: ۷۲۸]..... 33
- \* شیخ ابن تیمیہؒ پر مؤلف عنایۃ اللہ عینی کی رائے..... 35
- \* امام تفتازانیؒ کی موہم عبارت پر تبصرہ..... 36
- \* شرح العقائد کی شرف قبولیت..... 40
- \* شرح العقائد کی شروحات و حواشی کی فہرست..... 41
- \* امام تفتازانیؒ حنفی تھے..... 46
- \* وجہ اول..... 46
- \* وجہ دوم..... 47
- \* وفات..... 49

.....



بسم الله الرحمن الرحيم  
مقام امام تفتازانیؒ [ت: ۷۹۱]

تمہید

دین اسلام کے خصائص میں سے ایک خاصیت یہ بھی ہے کہ اس میں خداوند متعال جل مجدہ نے اتنی کثرت سے اپنے نائبین و وارثان رسول ﷺ مبارک بھیجے ہیں، کہ اس سے پہلے کسی نبی یا کسی رسول علیہ السلام کی امت میں وارد نہیں تھے۔ بلاشبہ دین اسلام کے یہ جانشین حضرات آسمان علم کے وہ چمکتے ستارے ہیں، جن کے اجالوں میں راہیان اسلام عازم بمنزل ہوتے ہیں۔ ان میں کچھ ستارے اپنی ضیاء پاشیوں میں کہیں بڑھ کر ثابت ہوتے ہیں، جن کی علمی تابانیوں میں راہ گیر علم، گھٹا ٹوپ اندھیروں میں دن کے اجالے جیسے سوئے سفر ہوتے ہیں۔ ہاں آسمان علم کے ان روشن ستاروں میں ایک دمکتا تابناک ستارہ علم ذات امام تفتازانیؒ [ت: ۷۹۱] ہے۔

.....

## سبب تالیف

امام تفتازانیؒ ایک ہمہ گیر عالمی شخصیت ہیں، آپؒ کی امت مسلمہ پر گہرے اثرات مرتب ہیں، چہار دانگ عالم آپؒ کی علمی تحقیقات سے مستفید ہو چکے ہیں اور یہ سلسلہ علم تاہنوز جاری و ساری ہے، لیکن اس پر فتن زمانے میں جہاں امام تفتازانیؒ سے ایک دنیا روشن ہو رہی ہے، وہاں پر ایک آدھ طعن بھی شروع ہونے لگا ہے۔ موقع کی نزاکت کے پیش نظر دل میں خیال آیا کہ سیدی امام تفتازانیؒ کے متعلق ائمہ اسلام کی آراء کو قلم بند کر کے خریداران یوسف میں مثل عجوزہ بھی ہو جائیں جو سر پر روئی لاد کر مجبین یوسف کے قطار میں کھڑی ہوئی تھی، تو زہے نصیب۔ فقط

عنايۃ اللہ عینی

.....

بسم الله الرحمن الرحيم

## تعارف امام تفتازانیؒ

امام تفتازانیؒ کا پورا نام مسعود بن عمر بن عبد اللہ سعد الدین التفتازانی ہے (۱)۔ آپؒ ۷۲۲ھ (۲) کو شہرِ نسا کے ایک قصبہ تفتازان میں پیدا ہوئے تھے (۳)۔ آپؒ نے امام عضد الدین ابجیؒ [ت: ۷۵۶] اور امام قطب الدین رازیؒ [ت: ۷۶۳] کے سامنے زانوئے تلمذ طے کئے تھے (۴)۔

.....

(۱)۔ السیوطی، عبد الرحمن بن ابی بکر، جلال الدین [ت: ۹۱۱] بغیۃ الوعاة فی طبقات النحاة

رقم: ۱۹۹۲، ۲/۲۸۵

(۲)۔ طاشکبری زادہ، احمد بن مصطفیٰ، ابوالفراح [ت: ۹۶۸] مفتاح السعادة ۱/۱۶۶۔ الشوکانی،

محمد بن علی، غیر المقلد [ت: ۱۲۵۰] البدر الطالع بمحاسن من بعد القرن السابع ۲/۳۰۳۔

(۳)۔ الحموی، یاقوت بن عبد اللہ، ابو عبد اللہ [ت: ۶۲۶] معجم البلدان ۳۵۲۔ ابن الاثیر

علی بن محمد، ابو الحسن [ت: ۶۳۰] اللباب فی تمہذب الانساب ص ۲۱۸۔

(۴)۔ السیوطی، عبد الرحمن بن ابی بکر، جلال الدین [ت: ۹۱۱] بغیۃ الوعاة: ۱۹۹۲، ۲/۲۸۵۔

## واقعہ طالب علمی

طالب علمی کی ابتدائی عمر میں امام تفتازانیؒ بڑے کند ذہن تھے، سخت محنت اور لگن سے پڑھنے کے باوجود بھی پڑھائی میں اپنے ہم جماعت ساتھیوں میں سب سے زیادہ کمزور اور کم فہم امام تفتازانیؒ ہی تھے۔ ان کی یہ کند ذہنی ان کی جماعت میں ضرب المثل بن چکی تھی۔

ایک دن (خواب میں) ان کی خلوت گاہ میں ایک شخص داخل ہوئے اور امام تفتازانیؒ سے کہا کہ چلو باہر سیر کو جاتے ہیں۔ امام تفتازانیؒ نے انکار کرتے ہوئے کہا کہ مجھے سیر سپاٹے کیلئے پیدا نہیں کیا گیا، مجھے سبق یاد نہیں ہوتا، تو سیر کرنے کیسے جاؤں کہ میں مطالعہ نہیں کر سکتا۔ اس بندے کی تین دفعہ اصرار پر بھی امام تفتازانیؒ مسلسل انکار پر مصر تھے، بالآخر اس بندے نے کہا کہ رسول اللہ ﷺ مبارک آپ کو بلارہے ہیں۔ یہ سنا تھا کہ امام تفتازانیؒ پریشانی کی حالت میں ننگے پاؤں باہر کی طرف دوڑے، اور علاقے سے باہر درختوں کی

.....

کی طرف گئے، وہاں پر حضور نبی اکرم ﷺ مبارک اپنے صحابہ کرامؓ کی معیت میں درختوں کے نیچے جلوہ افروز تھے، اور حضور پاک ﷺ مبارک نے امام تفتازانیؒ کو تبسم فرماتے ہوئے فرمایا کہ ہم تجھے بار بار بلارہے تھے لیکن تم نہیں آئے۔ انھوں نے عرض کیا کہ یا رسول اللہ! مجھے پتا نہیں تھا کہ آپ یہاں جلوہ افروز ہیں، درحقیقت میرا حافظہ بہت کمزور ہے مجھے سبق یاد نہیں رہتا۔ آنحضرت ﷺ مبارک نے یہ سن کر انہیں اپنا منہ کھولنے کو کہا اور اس میں اپنا لعاب مبارک ڈال کر انہیں دعا دی، اور انہیں ذہانت کی بشارت دی۔

امام تفتازانیؒ جب واپس لوٹے تو ان کو علم و نور کا احساس ہوا۔ صبح جب اپنی جماعت تشریف لے آئے اور سبق کو فر فرسانے لگے تو ان کے ساتھ ہی ان پر حیران ہوئے اور (انکے خواب کا واقعہ سن کر خوشی سے) ان کے استاد امام عضد الدین اتہکیؒ [ت: ۷۵۶] رو دیئے، اور امام تفتازانیؒ کو فرمایا کہ بیشک تو نے اپنے ماضی کو بدل دیا ہے۔ پھر ان کو اپنے مسند پر بٹھا کر

اس دن سے ان کی عزت و توقیر کرنے لگے (۵)۔

## ذہانت و فطانت

شاید یہ واقعہ ان کی صغر سنی کا ہے، کیونکہ اس کے بعد انھوں نے اپنی سولہ سال عمر میں سب سے پہلے علم صرف کی مشہور کتاب زنجانی کی شرح لکھی، جو التفازانی شرح الزنجانی فی علم الصرف کے نام سے مشہور ہوئی (۶)۔

## امام تفازانیؒ کی مقبولیت

امام تفازانیؒ کو اللہ تعالیٰ نے چہار دانگ عالم میں شہرت و عزت عطاء فرمائی ہے۔ آپ کی قابلیت اور قبولیت کی بین دلیل یہ ہے کہ آپ کی کتب کو امت مسلمہ کے ہر ملک، ہر شہر، ہر علاقہ اور ہر مدرسہ میں پڑھی اور پڑھائی جاتی ہیں۔

.....

(۵)۔ ابن العماد الحنبلی، عبدالحی بن احمد، ابوالفلاح [ت: ۱۰۸۹] شذرات الذہب فی

اخبار من ذہب ۵۴۹/۸۔

(۶)۔ ابن حجر العسقلانی، احمد بن علی، ابوالفضل [ت: ۸۵۲] الدرر الكامنة فی اعیان

المائة الثامنة رقم ۲۳۰۰، ۶/۱۱۲۔

## اسلامی نصاب تعلیم میں کتب امام تفتازانیؒ

امام تفتازانیؒ واحد عالم دین اور امام گزرے ہیں کہ جن کی پانچ کتابیں اسلامی نصاب تعلیم میں شامل ہیں۔ اتنی تعداد میں کسی ایک عالم دین کی کتب داخل نصاب نہیں ہیں۔

\* الممطول

\* مختصر المعانی

\* التلویح علی التوضیح

\* شرح العقائد النسفیة

\* تہذیب المنطق والکلام

ان کتابوں کے سینکڑوں حواشی اور شروحات لکھی جا چکی ہیں، جن کے لکھنے والے اپنے اپنے زمانے کے بڑے اور مستند علماء مانے گئے ہیں۔

## مقام و منزلت

امام تفتازانیؒ کی جلالت شان، بلند مرتبہ اور امامت پر امت مسلمہ کی تلقی بالقبول حاصل ہے، آج تک کسی بھی

.....

صحیح العقیدہ، اہل السنۃ عالم دین نے ان پر طعن و تشنیع نہیں  
فرمائی اور نہ ہی ان کو کسی بات پر مورد الزام ٹھہرایا ہے۔  
بلکہ سبھی اہل حق اہل علم ان کی عظمت شان و رفعت مقام  
کے قائل ہیں۔

.....



## ائمہ اسلام اور مقام امام تفتازانیؒ

### امام ابن خلدون [ت: ۸۰۸]

چنانچہ امام ابن خلدونؒ [ت: ۸۰۸] امام تفتازانیؒ کے متعلق رقمطراز ہیں کہ "مجھے ملک مصر میں شہر ہرات کے اکابر علماء میں سے ایک عالم دین جو سعد الدین تفتازانی کے نام سے مشہور ہیں، ان کا علم عقلیات جیسے علم کلام، علم اصول فقہ اور علم بیان پر متعدد کتابوں کا علم ہوا، جن سے یہی معلوم ہوتا ہے کہ ان کو ان علوم میں بہت زیادہ مہارت تامہ حاصل تھی۔ ولقد وقفت ببصر علی تألیف فی المعقول متعددۃ لرجل من عطاء ہرات من بلاد خراسان یشتہر بسعد الدین التفتازانی، منها فی علم الکلام، و اصول الفقہ، والبیان، وقد تشہد بان لہ ملکہ راسخۃ فی ہذہ العلوم (۷)۔

.....

(۷)۔ ابن خلدون، عبدالرحمن بن محمد، ابوزید [ت: ۸۰۸] تاریخ ابن خلدون ۱/۶۳۳۔

## امام ابن حجر العسقلانیؒ [ت: ۸۵۲]

امام ابن حجر العسقلانیؒ [ت: ۸۵۲] لکھتے ہیں کہ امام

تفتازانیؒ ایک بڑے عالم تھے..... اور ان پر مشرقی علاقہ جات میں، بلکہ پوری اسلامی دنیا میں علم بلاغت اور علم عقلیات کی انتہاء ہوئی تھی، ان علوم میں انکے پائے کا دوسرا کوئی نہیں تھا۔ مسعود بن عبد التفتازانی العلامة الکبیر.... وقد انتهت الیہ

معرفة العلوم البلاغة والعقول بالمشرق، بل بسائر الامصار لم

یکن له نظیر فی معرفة هذه العلوم (۸)۔

## امام ابن الہمامؒ [ت: ۸۶۱]

امام ابن الہمامؒ [ت: ۸۶۱] امام تفتازانیؒ کو اپنی

کتاب فتح القدر شرح الہدایۃ میں جگہ جگہ پر "العلامة، المحقق"

.....

(۸)۔ ابن حجر العسقلانی، احمد بن علی، ابوالفضل [ت: ۸۵۲] الدرر الكامنة فی اعیان

المائة الثامنة رقم الترجمة: ۲۳۰۰، ۶/۱۱۲۔

اور "الفاضل" کہتے ہیں (۹)۔

امام ابن امیر الحاجؒ [ت: ۸۷۹]

امام ابن امیر حاجؒ [ت: ۸۷۹] بھی امام تفتازانیؒ کو اپنی کتاب التقرير والتجیر میں کئی بار "المحقق" کا لفظ استعمال کر چکے ہیں (۱۰)۔

امام ابو الحسن المرداویؒ [ت: ۸۸۵]

امام ابو الحسن علی مرداوی حنبلی [ت: ۸۸۵] امام تفتازانیؒ کو "العلامة" کے لقب سے پکار چکے ہیں (۱۱)۔

.....

(۹)۔ ابن الہمام، محمد بن عبد الواحد، کمال الدین السیواسی [ت: ۸۶۱] فتح القدر

شرح الهدایۃ ۸/۱۵۳، ۳۳۲، ۱۰/۱۰۳۔

(۱۰)۔ ابن امیر حاج، محمد بن محمد، ابو عبد اللہ [ت: ۸۷۹] التقرير والتجیر علی شرح

التحریر ۱/۲۲ تا ۱۵۷۔

(۱۱)۔ المرداوی، علی بن سلیمان، ابو الحسن [ت: ۸۸۵] التجیر شرح التحریر ۳/۱۰۸۹۔

## امام جلال الدین السیوطیؒ [ت: ۹۱۱]

امام تفتازانیؒ کے متعلق امام جلال الدین سیوطیؒ  
[ت: ۹۱۱] لکھتے ہیں کہ امام تفتازانیؒ مشرقی علاقہ جات میں سب  
سے بڑے عالم تھے۔ مسعود بن عمر بن عبد اللہ الشیخ سعد  
الدین التفتازانی الامام، العلامة ..... وانتہت الیہ معرفة  
العلوم بالمشرق (۱۲)۔

## امام شہاب الدین القسطلانیؒ [ت: ۹۲۳]

امام شہاب الدین قسطلانیؒ [ت: ۹۲۳] امام تفتازانیؒ  
کو اپنی شرح بخاری میں "المولی، العلامة، المحقق، وغیرہ کے  
القابات سے ذکر کر چکے ہیں (۱۳)۔

.....

(۱۲)۔ السیوطی، عبد الرحمن بن ابی بکر، جلال الدین [ت: ۹۱۱] بغیۃ الوعاة ۱۹۹۲، ۲/۲۸۵۔

(۱۳)۔ القسطلانی، احمد بن محمد، ابو العباس [ت: ۹۲۳] ارشاد الساری بشرح الجامع الصحیح

للبخاری ۱/۵، ۸۶، ۱۰۵۔

امام شمس الدین الداؤدیؒ [ت: ۹۴۵]

امام شمس الدین داؤدیؒ [ت: ۹۴۵] امام تفتازانیؒ کے متعلق تحریر کرتے ہیں کہ مشرق میں ان پر علم کی انتہاء ہو چکی تھی۔ وانتہت الیہ معرفة العلوم بالمشرق (۱۴)۔

امام شہاب الدین الرملیؒ [ت: ۹۵۷]

امام رملیؒ [ت: ۹۵۷] امام تفتازانیؒ کو "المحقق" کہتے ہیں (۱۵)۔

امام طاشکبری زادہؒ [ت: ۹۶۸]

امام تفتازانیؒ کو امام طاشکبری زادہؒ [ت: ۹۶۸] نے اپنی کتاب میں "ابو، العلامة" کے لقب سے ذکر کیا ہے (۱۶)۔

.....

(۱۴)۔ الداؤدی، محمد بن احمد، شمس الدین [ت: ۹۴۵] طبقات المفسرین: ۶۳۰، ۳۱۹/۲۔

(۱۵)۔ الرملی، احمد بن حمزہ، شہاب الدین [ت: ۹۵۷] فتاوی الرملی ۲۱۷/۲۔

(۱۶)۔ طاشکبری زادہ، احمد بن مصطفیٰ، ابو الخیر [ت: ۹۶۸] الشقائق النعمانیة فی علماء دولة

العثمانیة، ۳۸/۱۔

امام ابن نجیم المصریؒ [ت: ۹۷۰]

امام ابن نجیمؒ [ت: ۹۷۰] نے اپنی کتاب امام تفتازانیؒ کو کئی مقام پر "المحقق" کہا ہے (۱۷)۔

امام امیر بادشاہ الحنفیؒ [ت: ۹۷۲]

امام امیر بادشاہ الحنفیؒ [ت: ۹۷۲] نے امام تفتازانیؒ کو "العلامة، المحقق" کے القابات کے ساتھ ذکر کیا ہے (۱۸)۔

امام ابن حجر الہیتمیؒ [ت: ۹۷۴]

امام تفتازانیؒ کو امام ابن حجر الہیتمیؒ [ت: ۹۷۴] نے اسلام کا محقق، علمی میدان کا شہسوار، باطل کے دلائل کا قلع قمع کرنے والا اور اپنے علم کی ضیاء تابانیوں سے شبہات کو ختم کرنے والا گردانا ہے۔ "محقق الاسلام و فارس میدانہ، مہیت حجة

.....

(۱۷)۔ ابن نجیم المصری، زین الدین بن ابراہیم [ت: ۹۷۰] البحر الرائق ۱/ ۱۷۸۔

(۱۸)۔ امیر بادشاہ الحنفی، محمد امین بن محمود البخاری [ت: ۹۷۲] تیسیر التحرير ۱/ ۲، ۱۳۔

الظلام وكشاف شبه عن علياء ضيائه" (۱۹)۔

**امام ملا علی القاریؒ [ت: ۱۰۱۴]**

امام ملا علی القاریؒ [ت: ۱۰۱۴] نے امام تفتازانیؒ کو  
خراج عقیدت دیتے ہوئے لکھا ہے کہ "المحقق الصدانی، المولی  
سعد البلة والدين التفتازانی" (۲۰)۔

**امام بہاء الدین العالمیؒ [ت: ۱۰۳۱]**

امام بہاء الدین العالمیؒ [ت: ۱۰۳۱] نے بھی سیدی  
امام تفتازانیؒ کو "المحقق اور العلامة" کے القابات سے موسوم  
کیا ہے (۲۱)۔

**امام عبدالرؤف المناویؒ [ت: ۱۰۳۱]**

امام مناویؒ [ت: ۱۰۳۱] امام تفتازانیؒ کے بارے

.....

(۱۹)۔ ابن حجر المہتمی، احمد بن محمد، ابوالعباس [ت: ۹۷۴] الفتاویٰ الحدیثیہ ص ۳۸۔

(۲۰)۔ الملا علی القاری، علی بن سلطان محمد، ابوالحسن [ت: ۱۰۱۴] مرقاۃ المفاتیح ۲/۷۷۲۔

(۲۱)۔ العالمی، محمد بن الحسین، بہاء الدین [ت: ۱۰۳۱] الکشکول ۱/۳۴۶، ۲/۲۲۔

میں "العلامة" اور "البولی" کہتے ہوئے قائل ہیں (۲۲)۔

**امام شہاب الدین الخفاجیؒ [ت: ۱۰۶۹]**

امام شہاب الدین خفاجیؒ [ت: ۱۰۶۹] امام تفتازانیؒ

کو "الفاضل" اور "المحقق" کہتے ہیں (۲۳)۔

**امام احمد الادنہ ویؒ [ت: ۱۱۰۰]**

امام ادنہ ویؒ [ت: ۱۱۰۰] امام تفتازانیؒ کے بارے

میں رقمطراز ہیں کہ "سعد الحق والدین، مسعود بن عمر

التفتازانی الفارقی، المعروف المشهور الامام المحقق الحبر

المدقق سلطان العلماء الکبار والمصنفین وارث علوم الانبیاء

والمرسلین (۲۴)۔

.....

(۲۲)۔ المناوی، عبدالرؤف بن تاج العارفین [ت: ۱۰۳۱] فتح القدیر ۱/ ۲۰۴، ۴۶۴۔

(۲۳)۔ الخفاجی، احمد بن محمد، شہاب الدین [ت: ۱۰۶۹] عنایۃ القاضی ۱/ ۳۰۳، ۴۴۰۔

(۲۴)۔ الادنہ وی، احمد بن محمد [ت: ۱۱۰۰] طبقات المفسرین ص ۳۰۱۔



امام شمس الدین الغزیؒ [ت: ۱۱۶۷]

امام شمس الدین الغزیؒ [ت: ۱۱۶۷] امام تفتازانیؒ  
کے متعلق لکھتے ہیں کہ الإمام العالم العلامة المحقق المدقق  
البلیغ (۲۵)۔

علامہ شوکانیؒ [ت: ۱۲۵۰]

علامہ شوکانیؒ [ت: ۱۲۵۰] ملا زادہؒ [ت: ۹۰۰] کے حوالے  
سے امام تفتازانیؒ کے متعلق لکھتے ہیں "أستاذ العلماء المتأخرین  
وسید الفضلاء المتقدمین مولانا سعد البلة والدين معدل  
میزان المعقول والمنقول مفتاح أغصان الفروع والأصول أبي  
سعيد مسعود ..... التفتازانی (۲۶)۔

.....

(۲۵)۔ الغزی، محمد بن عبد الرحمن، ابو المعالی [ت: ۱۱۶۷] دیوان الاسلام ۳/۲۴۔

(۲۶)۔ الشوکانی، محمد بن علی، غیر المقلد [ت: ۱۲۵۰] البدر الطالع بحاسن من بعد

القرن السابع ۲/۳۰۴۔

## تصانیف امام تفتازانیؒ

امام تفتازانیؒ نے دو درجن سے زیادہ کتابیں تصنیف فرمائی ہیں، جن میں سے کئی ایک کتب شروع زمانہ سے آج تک اسلامی نصاب تعلیم کا حصہ بنی ہوئی ہیں۔ ذیل میں ان کے چند ایک کتب مع ان کی تاریخ تالیف ذکر کئے جاتے ہیں۔

\* شرح الزنجانی، ۷۳۸ھ

\* المطول، ۷۴۸ھ

\* مختصر المعانی، ۷۵۶ھ

\* شرح القطبی، ۷۵۷ھ

\* التلویح شرح التوضیح، ۷۵۸ھ

\* شرح العقائد النسفیہ، ۷۶۸ھ

\* فتاوی الحنفیہ، ۷۶۹ھ

\* حاشیہ شرح مختصر الاصول، ۷۷۰ھ

\* مفتاح الفقہ، ۷۷۲ھ

\* شرح الارشاد، ۷۷۴ھ

.....

\* رسالة الاكراه، ٤٤٨ هـ

\* ارشاد الهادي في النحو، ٤٤٨ هـ

\* كتاب الاربعين،

\* شرح المقاصد، ٤٨٢ هـ

\* النعم السوانج في شرح الكلم النوانج،

\* شرح تلخيص الجامع، ٤٨٦ هـ

\* تفسير كشف الاسرار وعدة الابرار (فارسي)،

\* تهذيب المنطق والكلام، ٤٨٩ هـ

\* تلخيص شرح النجدواني للجامع الكبير للخلاطى في فروع الحنفى،

\* شرح المفتاح (الفن الثالث)، ٤٨٩ هـ

\* شرح الكشاف، ٤٨٩ هـ (٢٤) - وغيره

.....

(٢٤) - حاجى خليفة، مصطفى بن عبدالله، <sup>لقسطنطينى</sup> [ت: ١٠٦٤] كشف الطنون ١/١، ٣٤٢،

تا ١٢٨٠/٢ - ابن العماد الحنبلى، عبدالحى بن احمد، ابو الفلاح [ت: ١٠٨٩] شذرات الذهب

في اخبار من ذهب، ٨/٥٣٤، ٥٣٨ - الشوكاني، محمد بن على، غير المقلد [ت: ١٢٥٠] البدر

الطالع بحاسن من بعد القرن السابع، ٢/٣٠٣، ٣٠٤ -

## کتب امام تفتازانیؒ کی مقبولیت

ان میں سے ان کی ہر کتاب اپنے موضوع پر ایک مستند ماخذ اور بنیادی حیثیت کی کتاب مانی گئی ہے، ہر دور اور ہر زمانہ میں ان کی سینکڑوں شروح و حواشی لکھی جا چکی ہیں۔ اور ہر عصر میں علماء و طلباء میں ان کی کتب کی رغبت سے درس و تدریس کرتے چلے آ رہے ہیں۔

### طلبائے دولت عثمانیہ میں کتب امام تفتازانی کی رغبت

چنانچہ امام طاشکبری زادہؒ [ت: ۹۶۸] امام تفتازانیؒ کی کتب کو طلباء دولت عثمانیہ مرحومہ کی رغبت اور ان کتب کی درس و تدریس کی کثرت کا ایک واقعہ لکھتے ہیں کہ "امام شمس الدین محمد بن حمزۃ الفناریؒ" [ت: ۸۳۴] قاضی بورصہ کے زمانہ قضاوت میں طلباء کی امام تفتازانیؒ کی کتب کو پڑھنے کی رغبت کی وجہ سے ان کی کتابیں کم پڑ گئیں، جب ان کی کتابوں کی مانگ زیادہ ہوئی، تو قاضی فناریؒ کو مدارس دولت عثمانیہ کے طلباء کو وقتی طور پر مزید ایک دن کی چھٹی مجبورا دینی پڑی

حالانکہ ان کو ہفتے میں دو دن جمعہ اور بدھ پہلے سے ہی چھٹی  
 ملتی تھی، لیکن امام تفتازانیؒ کی کتابوں کی مقبولیت اور درس  
 و تدریس کیلئے کثرت رغبت سے ان کی کتابوں کا قحط پڑ گیا تھا،  
 جنہیں وقتی طور پر ہفتہ وار تین چھٹیوں میں نقل کتابت کے  
 ذریعے پورا کرنے لگے تھے" (۲۸)۔

.....

(۲۸)۔ طاشکبری زادہ، احمد بن مصطفیٰ، ابوالخیر [ت: ۹۶۸] الشقائق النعمانیۃ فی علماء

دولة العثمانیۃ ۱۹/۱۔

## عصر حاضر میں شذوذ الناس کا شبہ

یاد رہے امام تفتازانیؒ کی کتب صدیوں سے امت میں پڑھتے پڑھائے جارہے ہیں، تاہم کسی بھی عالم دین نے ان کو مورد الزام نہیں ٹھہرایا تھا۔ البتہ آج کل کے کچھ شذوذ الناس امام تفتازانیؒ کو ان کی ایک دو عبارات کی وجہ سے مطعون اور ضال مضل ٹھہرا رہے ہیں کہ انھوں نے سیدنا امیر معاویہؓ کی ہتک کی ہے، اور دوسری یہ کہ ان کی کتاب شرح العقائد النسفیة فلسفہ کی مغلطیات سے بھری پڑی ہے۔

دراصل ان لوگوں کے سامنے سیدی امام تفتازانیؒ کی دو کتب مختصر المعانی اور شرح العقائد النسفیة کی ایک دو عبارات سامنے آئی ہیں۔ پہلی عبارت مختصر المعانی کی ہے کہ انھوں نے بحث مسند الیہ بالعلم میں تعظیم و توہین کیلئے مثال "رکب علی وہرب معاویہ" استعمال کی ہے، جس میں صاف طور پر حضرت سیدنا امیر معاویہؓ کی گستاخی ہے، اور کہا ہے کہ علی، علو سے ہے اور معاویہ، عواء الذئب سے مشتق ہے، جس کا مطلب بھیرٹے

.....

کا چلانا ہے۔

## جوابِ شبہ

امام محمد بن عرفۃ الدسوقیؒ [ت: ۱۲۳۰] اسکے جواب میں لکھتے ہیں کہ علی و معاویۃ جس طرح دو اسماء ہیں، اسی طرح یہ دو القاب بھی ہیں، یہاں پر یہ دونوں الفاظ القاب کے اعتبار سے صحیح آتے ہیں۔ إن التثیل بعلی و معاویۃ علی

اعتبار أنها لقبان فإنها كما یصح اعتبارها اسمین، یصح اعتبارها لقبین (۲۹)۔ حضرت دسوقیؒ [ت: ۱۲۳۰] کی غرض یہ

ہے کہ یہاں پر امام تفتازانیؒ نے صحابی رسول ﷺ مبارک کا ذکر بطور ان کے اسم گرامی نہیں کیا ہے، بلکہ ایک عام لقب کے طور پر ایسے ہی مثال کیلئے ذکر کیا ہے۔ جیسا کہ امام تفتازانیؒ خود لکھتے ہیں کہ مسند الیہ بالعلم کبھی کسی کی تعظیم اور اہانت کیلئے بھی مستعمل ہوتی ہے جیسے کہ القاب صالحہ وغیرہ۔ أو تعظیم أو

.....

(۲۹)۔ الدسوقی، محمد بن عرفۃ [ت: ۱۲۳۰] الحاشیۃ علی مختصر المعانی ص ۵۰۷۔

إهانة كما في الالقاب الصالحة لذلك (۳۰)۔

یاد رہے یہاں پر سیدی شیخ الہندؒ [ت: ۱۳۳۹] نے اس مثال کو سوء ادب قرار دینے کے باوجود بھی مؤلف کو ضال و مضل نہیں کہا، بلکہ فرمایا کہ یہ ان کی شان کے مناسب نہیں تھا کہ سیدی امیر معاویہؓ پر ایسی جرات کی ہے، اگر بالفرض ہم اس مثال کو ان پر حمل نہ بھی کریں تب بھی اس میں سیدی امیر معاویہؓ کی سوء ادبی کی وہم ہے (۳۱)۔

### مؤلف عنایۃ اللہ عینی کی توجیح

میں فقیر الی اللہ الغنی عنایۃ اللہ عینی عرض پرداز ہوں کہ جب کبھی امت مسلمہ کے کسی مقبول عالم دین سے ایسی کوئی نامناسب بات سرزد ہو جائے، تو امت کی ان پر تلقی بالقبول اور

.....

(۲۹)۔ الدسوقی، محمد بن عرفۃ [ت: ۱۲۳۰] الحاشیۃ علی مختصر المعانی ص ۵۰۷۔

(۳۰)۔ التفازانی، مسعود بن عمر، سعد الدین [ت: ۷۹۱] مختصر المعانی ص ۱۲۵۔

(۳۱)۔ شیخ الہند، محمود حسن الدہلوی [ت: ۱۳۳۹] الحاشیۃ علی مختصر المعانی ص ۱۲۵۔



ان کی جلالت شان کے پیش نظر، ان کی دوسری تحریرات اور اقوال کی طرف ذہاب کرنا چاہیے، تاکہ ان کی دیگر تحریرات اور اقوال کی روشنی میں مسئلہ کو سمجھا جاسکے۔

### مثال اول، قول امام اعظمؒ [ت: ۱۵۰]

جیسا کہ سیدی امام اعظمؒ [ت: ۱۵۰] سے الفقہ الالبسط میں ایک عبارت منقول ہے کہ "جو کہے مجھے نہیں معلوم کہ میرا رب آسمان میں ہے یا زمین پر، تو اس نے کفر کیا۔ اسی طرح اگر کوئی کہے کہ وہ عرش پر ہے، لیکن مجھے نہیں معلوم کہ عرش آسمان میں ہے یا زمین پر (تو اس نے بھی کفر کیا)۔

"من قال لا اعرف ربی فی السماء او فی الارض فقد کفر۔ وکذا من قال انه علی العرش، ولا ادری العرش أ فی السماء او فی الارض" (۳۲)۔

.....

(۳۲)۔ الامام الاعظم، نعمان بن ثابت، ابو حنیفہ [ت: ۱۵۰] الفقہ الالبسط، ضمن العقیدۃ

وعلم الکلام للامام الکوثری [ت: ۱۳۷۱] ص ۶۰۷۔

اس موہم عبارت کو سمجھنے کیلئے ہم نے امام اعظمؒ  
 [ت: ۱۵۰] کی دوسری تالیف کتاب الوصیۃ میں معلوم کیا کہ امام  
 اعظمؒ کی اس سے کیا مراد ہے۔ چنانچہ انکی اس دوسری کتاب  
 کی عبارت اس موہم قول کی واضح تفسیر بیان کرتی ہے۔ کہ ہم  
 اس بات کا اقرار کرتے ہیں کہ اللہ تعالیٰ بغیر کسی حاجت و استقرار  
 کے عرش پر مستوی ہے۔ اور وہی تو عرش وغیرہ کا محافظ ہے، پس  
 اگر (وہ عرش کیلئے) محتاج ٹھہرے تو مخلوق کی طرح ایجادِ عالم اور  
 اسکے تدبیر پر قادر نہ ہوتا۔ پس اگر وہ ٹھہرنے اور قرار پکڑنے کیلئے  
 محتاج ہے، تو خلقتِ عرش سے پہلے اللہ تعالیٰ کہاں تھا۔ اللہ  
 تعالیٰ اس (عرش پر بیٹھنے) سے بلند و برتر ہے۔

نقربان اللہ علی العرش استوی من غیر ان یکون له  
 حاجة الیه او استقرار۔ وهو حافظ للعرش و غیر العرش، فلو کان  
 محتاجا لہا قدر علی ایجاد العالم و تدبیرہ کالمخلوق۔ ولو کان  
 محتاجا الی الجلوس و القرار، فقبل خلق العرش این کان اللہ

تعالیٰ۔ تعالیٰ اللہ عن ذلك علواً کبیراً (۳۳)۔

## مثال دوم، قول ابن تیمیہؒ [ت: ۷۲۸]

اسی طرح شیخ ابن تیمیہؒ [ت: ۷۲۸] کی ایک موہم عبارت ہے جس میں وہ فرماتے ہیں کہ بعض لوگوں کو ایسا لگتا ہے کہ ان کے ساتھ (حالتِ بیداری) میں رجال غیب ملتے ہیں، اور انہیں لگتا ہے کہ یہ انسان ہیں، جو انہیں یہ کہتے ہیں کہ میں حضرت خضرؑ، یا حضرت الیاسؑ، یا حضرت محمد ﷺ مبارک، یا حضرت ابراہیم الخلیلؑ، یا حضرت عیسیٰؑ، یا حضرت ابوبکرؓ اور حضرت عمرؓ یا دیگر اولیاء اللہ ملاقات کرتے ہیں، انکے سامنے ہوا میں اڑتے ہیں، ان کو خوراک و مشروبات اور نان نفقہ وغیرہ لاتے ہیں۔ یہ چیزیں وہ اپنے لئے کرامت اور معجزہ تصور کرتے ہیں، اور یہ گمان رکھتے ہیں کہ یہ رجال الغیب یا فرشتے ہیں۔ شاید وہ شیطان ہوتا ہے، جو اسے الجھاتا ہے۔

.....

(۳۳)۔ الامام الاعظم، نعمان بن ثابت، ابو حنیفہ [ت: ۱۵۰] کتاب الوصیۃ، ضمن العقیدۃ

و علم الکلام للامام الکوثریؒ [ت: ۱۳۷۱] ص ۶۳۶۔

وَرِجَالُ الْغَيْبِ هُمُ الْجِنُّ وَهُوَ يَحْسَبُ أَنَّهُ إِنْسِيٌّ وَقَدْ يَقُولُ لَهُ  
 أَنَا الْخَضِرُ أَوْ إِيَّاسُ بَلْ أَنَا مُحَمَّدٌ أَوْ إِبْرَاهِيمُ الْخَلِيلُ أَوْ الْمَسِيحُ  
 أَوْ أَبُو بَكْرٍ أَوْ عُمَرُ أَوْ أَنَا الشَّيْخُ فَلَانٌ أَوْ الشَّيْخُ فَلَانٌ مِمَّنْ يُحْسِنُ بِهِمُ  
 الظَّنَّ وَقَدْ يَطِيرُ بِهِ فِي الْهَوَاءِ أَوْ يَأْتِيهِ بِطَعَامٍ أَوْ شَرَابٍ أَوْ نَفَقَةٍ فَيَظُنُّ  
 هَذَا كَرَامَةً؛ بَلْ آيَةٌ وَمُعْجِزَةٌ تَدُلُّ عَلَى أَنَّ هَذَا مِنْ رِجَالِ الْغَيْبِ أَوْ  
 مِنَ الْمَلَائِكَةِ وَيَكُونُ ذَلِكَ شَيْطَانًا لَبَسَ عَلَيْهِ (۳۴)۔

حضرت کی پوری عبارت سے قطع نظر اگر صرف ذات  
 رسول ﷺ مبارک کی طرف توجہ کی جائے، تو یہ مسلمانوں کے  
 نزدیک صریح گستاخی ہے کہ نبی پاک ﷺ مبارک کے حلیہ مبارکہ  
 میں حالت بیداری میں تلہیس ابلیس ہو یا شیطان ان کی صورت  
 میں آجائے، حالانکہ اسلامی تعلیمات کے پیش نظر حضور نبی کریم  
 ﷺ مبارک کی حالت بیداری میں کیا، بلکہ حالت خواب میں

.....

(۳۴)۔ ابن تیمیہ، احمد بن عبد الحکیم، تقی الدین [ت: ۷۲۸] مجموع الفتاویٰ ۱۳/۷۱۔

بھی شیطان تلبس کرنے نہیں آسکتا۔ من رآنی فی المنام فسیرانی  
فی الیقظة، ولا یتمثل الشیطان بی (۳۵)۔

شیخ ابن یتیمہؒ [ت: ۷۲۸] کی اس عبارت کی توضیح ہم  
ان کی دیگر کتب سے پتا کریں تو ہمیں معلوم ہو جائے کہ شیخ ابن  
یتیمہؒ کی ایک مستقل عمدہ اور بہترین تالیف "الصارم المسلول  
علی شاتم الرسول ﷺ" اس مسئلہ پر ہمیں ملتی ہے، جس میں  
انہوں نے دلائل سے صاف صاف یہ ثابت کیا ہے کہ گستاخ  
رسول ﷺ کی سزا صرف اور صرف قتل ہی ہے اور بس۔

شیخ ابن یتیمہؒ پر مؤلف عنایۃ اللہ عینی کی رائے

میں فقیر الی اللہ الغنی عنایۃ اللہ عینی کہتا ہوں کہ  
جس بندے پر امت مرحومہ میں حسن ظن کی تلقی بالقبول حاصل  
ہو جائے، تو اس کی مخالفت میں گفتگو کرنا جائز نہیں۔ اب شیخ  
اکبر ابن العربیؒ [ت: ۶۳۸] ہیں، یا شیخ ابن یتیمہؒ [ت: ۷۲۸]

.....

(۳۵)۔ البخاری، محمد بن اسماعیل، ابو عبد اللہ [ت: ۲۵۶] الجامع الصحیح ۶۹۹۳، ۱/۱۲۱۹۔

ہیں، یا ان جیسے کئی اور حضرات ہیں، جن کی آراء کو ان پر حسن ظن کی تلقی بالقبول کی وجہ سے تفردات میں شمار کرتے ہیں۔ اسی وجہ سے ہم ان کے ساتھ اختلاف تو رکھتے ہیں، البتہ انکی مخالفت نہیں کرتے۔

### امام تفتازانیؒ کی موہم عبارت پر تبصرہ

حضرت امام تفتازانیؒ کی شخصیت بھی امت مسلمہ میں حسن ظن کی تلقی بالقبول حاصل کر چکی ہے۔ اسی بناء پر ان کی جلالت شان کے پیش نظر اول تو ان کی موہم عبارت کی از حد ممکن تاویل کریں گے، اور اگر کہیں تاویل ممکن نہ ہوئی تو پھر انکی غیر مناسب آراء کو تفرد سمجھ کر ترک کریں گے، تاہم ان کی عظمت و جلالت کو برقرار رکھیں گے، اور نہ ہی ان کی تفرد کو عام کرنا جائز رہے گا، اور نہ ہی ان کی تنقیص کرنی جائز ہوگی۔

یاد رہے مختصر المعانی امام تفتازانیؒ کی سن ۷۵۴ھ

کی تالیف ہے، جس میں وہ مذکورہ موہم عبارت موجود ہے،

لیکن جب ہم ان کی دیگر کتب میں مسئلہ کو حل کرنے کی جستجو کریں، تو ہمیں معلوم ہو جائے کہ امام تفتازانیؒ کی اس تالیف کے بعد دوسری تالیف میں اس کے موہم عبارت کے برخلاف صریح عبارت موجود ہے، جو عظمت صحابہؓ پر دلالت کرتی ہے، اور گستاخی صحابیت کو گمراہی سمجھتے ہیں۔ جس سے ان کی سیدی امیر معاویہؓ کے متعلق بات صاف ہو جاتی ہے۔

چنانچہ امام تفتازانیؒ [ت: ۷۹۱ھ] اس تالیف مذکورہ کے کئی سال بعد سن ۷۸۴ھ میں شرح المقاصد میں رقمطراز ہیں کہ "صحابہ کرامؓ کی تعظیم و توقیر واجب ہے اور ان کی برائی بیان کرنے سے کف لسان ضروری ہے، اور جن امور سے ان پر زد پڑتی ہے ان کی تاویلات پر محمول کرنا لازمی ہے۔ خاص طور پر مہاجرین و انصار اور بیعت رضوان والے صحابہ کرامؓ، اور جو غزوہ بدر و احد اور حدیبیہ والے حضرات، جن کی اونچی شان پر امت کا اجماع منعقد ہوا ہے، اور ان (کی عظمت) پر قرآن و سنت صحیحہ دال ہیں۔

بعض صحابہ کرامؓ پر روافض کی طرف سے بغض و  
 حسد میں جھوٹے واقعات کی وجہ سے طعن کیا جاتا ہے ، حالانکہ  
 یہ من گھڑت روایات خیر القرون میں نہیں تھیں۔ ان لوگوں  
 (روافض) سے بچتے رہنا چاہیے ، کیونکہ ان کی یہ جھوٹی کہانیاں  
 گمراہ کن ہوتی ہیں اور اگر کسی کو متاثر نہ کرے تو پھر بھی  
 حیران ضرور کر دیتی ہیں۔ اور آپ کیلئے وہ دلائل کافی ہیں جنہیں  
 ہم نے ذکر کئے ہیں۔ نہ ہی خیر القرون میں اور نہ ہی اہل  
 بیتؑ نے ان کی برائی بیان کی ہیں، بلکہ انھوں نے اور علماء اہل  
 السنۃ نے اپنے خطبوں میں ، اپنی کتابوں میں ، اپنے رسائل میں  
 اپنی شاعری میں ان کی تعظیم اور مدح و ثناء بیان کی ہیں۔

يجب تعظيم الصحابة والكف عن مطاعنهم، وحمل

ما يوجب بظاهرة الطعن فيهم على محامل و تأويلات ، سيما

المهاجرين والأنصار وأهل بيعة الرضوان، ومن شهد بدرا وأحدا



والحديبية ، انعقد على علو شأنهم الإجماع ، وشهد بذلك  
الآيات الصراح ، والأخبار الصراح -

وللموافض سيما الغلظة منهم مبالغات في بغض البعض  
من الصحابة - رضى الله عنهم - والطعن فيهم بناء على حكايات  
وافتراءات لم تكن في القرن الثانى والثالث ، فإياك والإصغاء إليها ،  
فإنها تضل الأحداث ، وتحير الأوساط وإن كانت لا تؤثر فيمن له  
استقامة على الصراط المستقيم ، وكفاك شاهدا على ما ذكرنا أنها  
لم تكن في القرون السالفة ولا فيما بين العترة الطاهرة ، بل ثناؤهم  
على عطاء الصحابة وعلماء السنة والجماعة ، والبهديين من  
خلفاء الدين مشهور وفي خطبهم ورسائلهم وأشعارهم ومدائحهم  
مذكور " (٣٦) -

.....

(٣٦) - التفازانى ، مسعود بن عمر ، سعد الدين [ ت : ٤٩١ ] شرح المقاصد ٥ / ٣٠٣ -

## شرح العقائد کی شرف قبولیت

امام تفتازانیؒ کی ہر ایک کتاب کو اللہ تعالیٰ نے شرف قبولیت سے نوازا ہے، لیکن ان سب میں بڑھ کر شرف قبولیت والی ان کی کتاب شرح العقائد النسفیہ ہے۔ واضح رہے کہ العقائد النسفیہ مفتی الثقلین امام نجم الدین ابو حفص عمر بن محمد النسفیؒ [ت: ۵۳۷] کی تصنیف ہے، امام نسفیؒ کی اس تصنیف کو خداوند متعال نے چہار دانگ عالم میں شرف قبولیت سے نوازا ہے۔ یہ کتاب امام اعظمؒ کی تعلیمات پر مشتمل مباحث ہے۔ اس کی بیسوں شروحات لکھی گئی ہیں، جن میں سب سے زیادہ شہرت و قبولیت امام تفتازانیؒ کی شرح العقائد النسفیہ کو حاصل ہوئی ہے۔ امام تفتازانیؒ نے اس شرح میں اہل حق کے ہر دو مکاتب فکر الحنفیہ اور الاشاعرہ کے مناہج عقدیہ کو ایک ساتھ ملا کر اہل حق کا ایک بہترین امتزاج پیش کیا ہوا ہے۔ اس سے پہلے یہ دونوں مکاتب فکر الگ الگ اختلاف رائے کے ساتھ

روں دواں تھے، سب سے پہلے یہی امام تفتازانیؒ تھے کہ جنہوں نے ان دونوں مکاتب فکر کو ایک ساتھ ملایا۔

امام تفتازانیؒ کی اس شرح العقائد النسفية کی صحت اور حقانیت پر اہل حق اہل سنت کا اتفاق ہوا اور ہر دور، ہر زمانے میں اس کی درس ہوتی رہی، جس کے نتیجے میں اس کے سو سے زیادہ شروحات اور حواشی لکھی جا چکی ہیں۔ جن کے مصنفین اپنے اپنے زمانے کے جید علماء تھے۔ تاہم یہ سلسلہ تاہنوز جاری ہے اور علم کلام کے ماہر مدرسین اپنے اپنے ہنر آزمائی کی مشق جاری رکھے ہوئے ہیں۔

### شرح العقائد کی شروحات و حواشی کی فہرست

ذیل میں شرح العقائد کی چند ایک شروحات و حواشی

ذکر کی جاتی ہیں۔

\* شرح ابن جماعةؒ، عزالدین محمد بن ابی بکرؒ [ت: ۸۱۹]

\* حاشیۃ المولیٰ احمد البردعیؒ [ت: ۸۵۰]

\* شرح عبداللطیف الکرمانیؒ [ت: قبل ۸۵۰]

.....

- \* حاشية المولى خضر شاه الرومى الممتشاوى<sup>٢</sup> [ت: ٨٥٣]
- \* حاشية قره جه ، شمس الدين احمد<sup>٢</sup> [ت: ٨٥٤]
- \* حاشية المولى محمد بن مانىاس<sup>٢</sup> [ت: ٨٥٥]
- \* شرح احمد بن موسى الحياى<sup>٢</sup> [ت: ٨٦٢]
- \* حاشية بدر الدين الفيومى<sup>٢</sup> [ت: ٨٤١]
- \* حاشية علاء الدين منصفك<sup>٢</sup> [ت: ٨٤١]
- \* حاشية ابراهيم بن عمر البقاعى<sup>٢</sup> [ت: ٨٨٥]
- \* حاشية حسن الجلبى<sup>٢</sup> [ت: ٨٨٦]
- \* حاشية الياس بن ابراهيم السنيوبى<sup>٢</sup> [ت: ٨٩١]
- \* حاشية خطيب الحرية<sup>٢</sup>، محمد بن محمد [ت: ٨٩٣]
- \* حاشية خواجه زاده<sup>٢</sup> [ت: ٨٩٣]
- \* حاشية القاضى احمد بن يوسف<sup>٢</sup> الحصنكىفى<sup>٢</sup> [ت: ٨٩٥]
- \* شرح ملازاده ، احمد بن عثمان الهروى<sup>٢</sup> [ت: ٩٠٠]
- \* حاشية المولى علاء الدين ، على العربى<sup>٢</sup> [ت: ٩٠١]
- \* حاشية المولى محى الدين محمد بن ابراهيم النكسارى<sup>٢</sup> [ت: ٩٠١]

.....

- \* حاشية الكستلى، مصلح الدين القسطلانى<sup>٢</sup> [ت: ٩٠١]
- \* حاشية محمد بن ابى شريف القدسى<sup>٢</sup> [ت: ٩٠٥]
- \* حاشية شهاب الدين احمد العيني<sup>٢</sup> [ت: ٩٠٩]
- \* تخرىج احاديثه، جلال الدين السيوطى<sup>٢</sup> [ت: ٩١١]
- \* حاشية المولى سنان الدين، يوسف الحميدى<sup>٢</sup> [ت: ٩١٢]
- \* حاشية ابن الغرايلى، محمد بن قاسم الغزى<sup>٢</sup> [ت: ٩١٨]
- \* حاشية المولى حكيم شاه، محمد بن مبارك القزوينى<sup>٢</sup> [ت: ٩٢٠]
- \* شرح ابن غرس الحنفى<sup>٢</sup> [ت: ٩٢٣]
- \* حاشية زكرياء الانصارى<sup>٢</sup> [ت: ٩٢٦]
- \* شرح اياس باشا<sup>٢</sup> [ت: ٩٢٧]
- \* حاشية لطف الله بن اياس الرومى<sup>٢</sup> [ت: ٩٣٠]
- \* حاشية احمد بن عبد الله القرىمى<sup>٢</sup> [ت: ٩٣٣]
- \* حاشية العصام، ابراهيم بن محمد الاسفراينى<sup>٢</sup> [ت: ٩٣٥]
- \* حاشية المولى ابن خضر قول احمد<sup>٢</sup> [ت: ٩٥٠]

.....

- \* حاشية ناصر الدين اللقاني<sup>٢</sup> [ت: ٩٥٨]
- \* شرح علي بن علي النجاري<sup>٢</sup> [ت: بعد ٩٦٤]
- \* حاشية قرّة دود كمال، اسماعيل بن بابي<sup>٢</sup> [ت: ٩٤٥]
- \* حاشية رمضان بن عطدا لمحسن البهشتي<sup>٢</sup> [ت: ٩٤٩]
- \* تخرّج احاديثه، للملا علي القاري<sup>٢</sup> [ت: ١٠١٣]
- \* حاشية منصور الطبرلاوي<sup>٢</sup> [ت: ١٠١٣]
- \* حاشية رمضان آفندي<sup>٢</sup> [ت: ١٠١٤]
- \* حاشية ابراهيم اللقاني<sup>٢</sup> [ت: ١٠٢٠]
- \* حاشية الملا عبد الحكيم السيالكوتي<sup>٢</sup> [ت: ١٠٦٤]
- \* حاشية محمد بن حمزة الدباغ، تفسير آفندي<sup>٢</sup> [ت: ١١١١]
- \* شرح الفاضل عمر بن مصطفى كرامة الطرابلسي<sup>٢</sup> [ت: بعد ١١٢٦]
- \* حاشية المولى صلاح الدين البحراني<sup>٢</sup> [ت: ١١٣٤]
- \* حاشية الساجقلى زاه، محمد المرعشي<sup>٢</sup> [ت: ١١٥٠]
- \* حاشية يوسف آفندي زاده<sup>٢</sup> [ت: ١١٦٤]
- \* حاشية المولى السيد محمد بن حميد الكفوي<sup>٢</sup> [ت: ١١٤٣]

.....

\* حاشیہ صالح الدین<sup>۲۷</sup>

\* حاشیہ محمد بن عموض<sup>۲۸</sup>

\* شرح بیرالوجه، المولیٰ محی الدین محمد<sup>۲۹</sup>

\* حاشیہ السبکی<sup>۳۰</sup>

\* حاشیہ نور الدین البخاری<sup>۳۱</sup>۔

ان شروحات و حواشی کے علاوہ بیسوں اور بھی اس  
کی شروحات و حواشی موجود ہیں، جنہیں طوالت کی خوف سے  
ذکر نہیں کیا جاتا۔

.....

(۳۷)۔ کشف الظنون مع ایضاح المکنون، وہدیتہ العارفین ۱۱۴۵/۲۔

## امام تفتازانیؒ حنفی تھے

بعض لوگوں نے امام تفتازانیؒ کی کچھ اشعری آراء پر انہیں شوافع میں شمار کیا ہے، لیکن تحقیق کے مطابق سیدی امام تفتازانیؒ ایک حنفی عالم دین تھے۔ ہمارے پاس ان کے حنفی ہونے کے کئی وجوہ ہیں۔

### وجہ اول

امام سعد الدین تفتازانیؒ نے فروع میں سبھی کتابیں حنفی مذہب پر لکھی ہیں، ذیل میں ان کو ذکر کیا جاتا ہے۔

\* مفتاح الفقہ

\* فتاویٰ الحنفیۃ

\* التلویح علی التوضیح

\* تکملة شرح الہدایۃ للسروجیؒ

\* شرح فرائض السراجیۃ للسجاوندیؒ

\* تلخیص شرح النجذوانی للجامع الکبیر للخلاطی الحنفیؒ

.....



امام تفتازانیؒ نے اپنی کتاب "التلویح" میں جگہ جگہ پر اپنی طرف نسبت کر کے حنفیہ کا مذہب ذکر کرتے ہیں اور مذہب شافعی کو جوابات دیتے ہیں۔ چنانچہ بحث تعارض الخاص والعام میں لکھتے ہیں کہ "واذا ثبت ای کون العام قطعیا عندنا خلافا للشافعی ... وعند الشافعی یخص العام بالخاص ... وعندنا یثبت حکم التعارض۔"

دوسری جگہ مفہوم مخالف کی بحث میں رقمطراز ہیں،  
 "فعنده۔ ای الشافعی۔ لایجوز نکاح الامة عند استطاعة نکاح  
 الحرّة... وعندنا هو عدم اصلی فلا یصلح مخصّصا... علی ما  
 هو مذهب الشافعی رحمه الله تعالى ولا ناسخا علی ما هو مذهبنا"  
 تیسری جگہ بحث مامور بہ کی اداء و قضا پر لکھتے ہیں،  
 "واختلفوا فی القضاء بثل معقول، فعند البعض بسبب جدید

وعند جمهور أصحابنا كالقاضي أبي زيد وشمس الإئمة و فخر  
الإسلام رحمهم الله تعالى يجب بالدليل "

چوتھی جگہ بحث علت کی پہچان میں محرر مسئلہ ہیں

فالتعلیل لا یقبل ما لم یقم الدلیل علی کون الوصف ملائماً  
وبعد الملائمة لا يجب العمل به إلا بعد كونه مؤثراً عندنا، ومُخَيَّلاً  
عند أصحاب الشافعي رحمه الله تعالى " (۳۸)۔

.....

(۳۸)۔ التفازانی، مسعود بن عمر سعد الدین [ت: ۷۹۱] التلویح علی التوضیح ۷۵، ۲۸۰،

۳۱۱، ۱۳۸۔

## وفات

امام تفتازانیؒ ۷۹۱ھ (۳۹) کو سمرقند میں فوت ہوئے،  
بعد ازیں آپ کی جسد خاکی کو سرخس لے جا کر دفنایا گیا (۴۰)۔

تمت بالخیر  
وصلی اللہ علی النبی الامی  
وآخر دعوانا ان الحمد لله رب العالمین

.....

(۳۹)۔ ابن حجر العسقلانی، علی بن احمد، ابوالفضل [ت: ۸۵۲] الدرر الكامنة فی اعیان  
المائة الثامنة، رقم ۲۳۰۰، ۶/۱۱۲۔ ابن عربشاہ، احمد بن محمد، ابو محمد [ت: ۸۵۴] عجائب  
المقدور فی اخبار تيمور ص ۴۶۶۔

(۴۰)۔ الادنہ وی، احمد بن محمد [ت: ۱۱۰۰] طبقات المفسرين ص ۳۰۲۔ الشوکانی، محمد  
بن علی، [ت: ۱۲۵۰] البدر الطالع بمحاسن من بعد القرن السابع ۲/۳۰۴۔



